

# Ёханнаның икинжи хаты

## 1-нжи бап

### Саламлар

<sup>1</sup> Мен яшулудан Худайың сайлап-сечен хорматлы зенанына ве онуң чагаларына догайы салам! Мен сизи чын йүрекден сөййэрин, диңе мен дәл, эйсем, хакыкаты билйәнлериң хеммеси-де сизи сөййэр. <sup>2</sup> Себэби хакыкат калбымыза орнандыр ве ол эбедилик бизиң билен болар. <sup>3</sup> Атамыз Худайың ве Оглы Иса Месиҳиң мерхемети, рехим-шепагаты, паракатлыгы хакыкат ве сөйги аркалы bize яр болсун!

### Хакыкат ве сөйги

<sup>4-5</sup> Эй, хорматлы зенан! Атамыз Худайың буйрушы ялы, бирнече перзентлериңиң хакыкат боюнча яшаяндыгыны гөрүп, гаты шат болдум. Инди саңа бир хайышым бар: бири-биримиз билен сөйгүде яшалың. Мен саңа бир тэзе буйрук язамок, бу илкибашдан bize мәлим буйрукдыр. <sup>6</sup> Сөйги — бу Худайың буйругына гөрэ яшамакдан ыбарат. Овал-башдан эшидишиңиз ялы,

Худай бири-бириңизи сөйүп яшамагы буюрды.

<sup>7</sup> Энчеме яланчылар дүңйэ ййрады. Олар Иса Месиҳиң ынсан болуп гелендигини инкэр эдйэрлер. Бейле адамлар яланчыдыр, Месиҳиң душманыдыр. <sup>8</sup> Шонуң үчин эгэ болуң. Чекен зэхметиңизи еле совурман, онуң рехнетини долы гөрер ялы берк дуруң. <sup>9</sup> Ёлуны урдурыв, Месиҳ хакдакы таглыматдан дашлашан адамда Худай ёкдур. Эмма бу таглымат боюнча яшаян адамда Ата-да, Огул-да бардыр. <sup>10</sup> Эгер кимдир бири яныңыза геленде, Месиҳ хакдакы таглыматы гетирмесе, оны өйүңизе салмаң, оңа салам хем бермэң. <sup>11</sup> Оңа салам берен онуң эрбет ишлерине шэрик боляндыр.

### Хошлашык сөзи

<sup>12</sup> Сизе язмалы затларым көп, йөне олары сыя, кагыз билен язасым геленок. Муңа дерек яныңыза барыв, сизиң билен йүзбе-йүз гүрлешерис диен умыдым бар. Шонда шатлыгымыз долуп-дашар. <sup>13</sup> Худай тарапындан сайланып-сечилен уяңың чагалары хем сизе салам ёллаярлар.